

BE.203. HOLONG DO ROHANGKON DI HO (Bb=1)

=====

B.E. 203. HOLONG DO ROHANGKON DI HO

1. Holong do rohangkon di Ho Sai unang mandaodao be Ho O Tuhan sian ahu
Ndang dihalashon rohangkon Nang aha pe di tano on Naeng Ho sambing di ahu
Ai manang tos pe hosangki Sasada Ho haposanki Na mangapuli rohangki
Naung dipaias mudarMi O Jesuski Debatangki, Debatangki Parbadiai ma tondingki.
2. Ai holan denggan basaMi Do daging dohot tondingki Ro di sude artangku
Antong, asi ma rohaMi Ajari au, mamangke i Baen sangap di goarMu
Tongtong padao ma sian au Sude na tau mangago au Huhut pabenget rohangki
Manaon sude na porsuk i O Jesuski Debatangki , Debatangki Palambok hamamatengki.
3. Sai dokkon ma suruanMi Mangusung au tu lambungMi Ianggo ro ajalhu
Disi papodom dagingkon Sinok didalom tano on Paima ro ariMu
Dung i sungguli au muse Marnida bohiMi tahe Palas ma rohangki tongtong
Parasiroha di au on O Jesuski Tangihon on, tangihonon Asa hupuji Ho tongtong.